

प्रेषक:-

विजेन्द्र पाल,
सचिव,
उत्तरांचल शासन।

सेवा में:-

आयुक्त,
खाद्य एवं नागरिक आपूर्ति,
उत्तरांचल शासन।

खाद्य एवं नागरिक आपूर्ति विभाग

देहरादून : दिनांक : 6 मार्च, 2003

विषय: खाद्य एवं नागरिक आपूर्ति विभाग की फसलवर्ष 2002-03 खाद्यान्न की अग्रिम सब्सिडी एवं वित्तीय वर्ष 2001-2002 एवं 2002-2003 का प्रोफार्मा लेखा तैयार करने तथा 2000-2001 तैयार प्रोफार्मा लेखे का आन्तरिक सम्प्रेक्षण हेतु चार्टर्ड एकाउन्टेन्ट्स का संविदा आधार पर रखा जाना।

महोदय,

उपर्युक्त विषयक वित्त नियंत्रक, खाद्य एवं नागरिक आपूर्ति विभाग के पत्रांक: आयुक्त ले०शा० 327/खाद्य/प्रो०ले०/खा०सब्सि०/2003 दिनांक 31 जनवरी, 2003 के संदर्भ में मुझे यह कहने का निदेश हुआ है कि खाद्य एवं नागरिक आपूर्ति विभाग की फसलवर्ष 2002-03 खाद्यान्न की अग्रिम सब्सिडी एवं वित्तीय वर्ष 2001-2002 एवं 2002-2003 का प्रोफार्मा लेखा तैयार करने तथा 2000-2001 तैयार प्रोफार्मा लेखे का आन्तरिक सम्प्रेक्षण हेतु नियमानुसार चार्टर्ड एकाउन्टेन्ट्स की सहायता लिए जाने की स्वीकृति निम्न प्रतिबन्धों के साथ प्रदान की जाती है:-

1. तैयार किये गये विभागीय लेखों पर उन्हीं विभागीय अधिकारियों के हस्ताक्षर होंगे जो वास्तव में विभागीय लेखे नियमानुसार पूरे होने पर लेखों पर हस्ताक्षर हेतु प्राधिकृत हैं।
2. इन लेखों की पूर्णता/शुद्धता का दायित्व भी उन्हीं अधिकारियों का होगा जो लेखों पर हस्ताक्षर हेतु प्राधिकृत हैं।
3. आयुक्त, खाद्य एवं नागरिक आपूर्ति विभाग को गुणावगुण के आधार पर न्यूनतम दर पर संविदा के तहत उपयुक्त चार्टर्ड एकाउन्टेन्ट्स को अनुबन्धित करने हेतु अधिकृत किया जाता है।

4. इस सम्बन्ध में व्यय होने वाली धनराशि का भुगतान खाद्य एवं नागरिक आपूर्ति विभाग के लेखाशीर्षक-4408 (ट्रेडिंग एकाउन्ट) से किया जायेगा।

मुझे आपसे यह भी कहना का निदेश हुआ है कि फसल वर्ष 2000-2001 तैयार प्रोफार्मा लेखा का आन्तरिक सम्प्रेक्षण तथा 2001-2002 का प्रोफार्मा लेखा को अधिकतम छः माह के अन्दर एवं 2002-2003 का प्रोफार्मा लेखा विपणन सत्र की समाप्ति के छः माह के अन्दर पूर्ण कर लिया जाये।

उक्त आदेश वित्त विभाग के परामर्श से जारी किये जा रहे हैं।

भवदीय,

(विजेन्द्र पाल)

सचिव

संख्या : 110⁽¹⁾/खाद्य/2003 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, उत्तरांचल, ओबराय भवन, माजरा, देहरादून।
2. वित्त नियंत्रक, खाद्य एवं नागरिक आपूर्ति विभाग, उत्तरांचल, देहरादून।
3. वित्त अनुभाग-3/गार्ड फाइल।

आज्ञा से,

(विजेन्द्र पाल)

सचिव